

Eżami għall-*Warrant* ta' Avukat

(Parti bil-miktub)

Il-Ħamis 14 ta' Jannar 2016

9.00 a.m. sa 12.00 m.d.

(It-twegibiet għandhom ikunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin mogħti biex twieġeb kemm għal parti A kif ukoll għal parti B huwa ta' tliet sigħat)

Parti A

Wieġeb għal tlieta biss minn dawn li ġejjin:

1. Hejji l-att meħtieġ biex issir talba għal rimedju taħt l-Att dwar il-Konvenzjoni Ewropea [Kap. 319] għax il-klijent tiegħek iġħid illi saret diskriminazzjoni kontra tiegħu fit-tgawdija ta' jedd imħares taħt il-Konvenzjoni għall-Protezzjoni tad-Drittijiet tal-Bniedem u tal-Libertajiet Fondamentali.
2. Hejji appell kontra dikjarazzjoni ta' eseguzzjoni ta' sentenza mogħtija kontra l-klijent tiegħek minn qorti fl-Italja.
3. Hejji (a) twegiba għal rikors maħluf li fih qieghed jintalab illi l-klijent tiegħek bħala werriet jiġi kundannat iħallas legat imħolli lill-attur fit-testment tal-mejjet; u (b) rikonvenzjoni b'kontro-talba biex l-attur jikkonsenja lill-klijent tiegħek hwejjeġ tal-wirt li jinsabu f'idejh.
4. Hejji l-att meħtieġ biex issir talba għat-tħassir ta' mandat kawtelatorju ta' sekwestru maħruġ kontra l-klijent tiegħek jew, alternativament, biex tingħata garanzija għall-ħlas ta' penali, danni u mgħax.
5. Hejji l-atti meħtieġa biex issir (a) talba għall-ftuħ u pubblikazzjoni ta' testament sigriet u (b) talba biex il-klijent tiegħek li ġie dżeredat mingħajr raġuni tajba jingħata l-porzjoni riservata li tmiss lilu.
6. Hejji appell minn sentenza tal-Qorti tal-Maġistrati (Malta) bħala Qorti ta' Ġudikatura Kriminali li sabet lill-klijent tiegħek hati ta' approprjazzjoni bla jedd u ikkundannatu għall-piena ta' prigunerija għal tmintax-il xahar.